

संस्कृतवार्ता:

दिनाङ्क :-02.12.2024

प्रातः - 06:55

प्रधानमन्त्री/रक्षिसम्मेलनम्

प्रधानमन्त्री नरेन्द्रमोदी हयः भुवनेश्वरे आयोजितस्य अखिल-भारतीया-रक्षि-महानिदेशक-महानिरीक्षक-सम्मेलनस्य अन्तिमे दिवसे देशस्य विभिन्नैः राज्यैः केन्द्रशासित-प्रदेशैः च संबद्धेषु महत्त्वपूर्णेषु सुरक्षा-विषयेषु चर्चा कृतवान्।

प्रधानमन्त्री अत्रावसरे अन्तर्जालीयापराधानां रोधनं, तटीयसुरक्षां, माओवादोग्रवादस्य उन्मूलनं च अभिलक्ष्य रणनीति-निर्धारणाय स्वमतं प्रकाशितवान्। अस्मिन् त्रिदिवसात्मके सम्मेलने कृत्रिम-बुद्धिमत्तया ड्रोन सदृश-प्राविधिकीभिश्च उत्पन्नानि समाह्वानानि सम्मुखीकर्तुम्, आतङ्कवादरोधि-रणनीतिं च निर्मातुं रक्षिबलस्य शीर्षाधिकारिभिः विभिन्नैः सुरक्षाभिकरणैः सह चर्चा जाता। प्रधानमन्त्री अधिकारिभ्यः विशिष्टसेवायै राष्ट्रपति-आरक्षिपदकानि प्रदत्तवान्।

सम्मेलने केन्द्रीयः गृहमन्त्री अमित-शाहः, गृहसचिवः गोविन्द-मोहनः राष्ट्रिय-सुरक्षा-परामर्शदः अजीत-डोभालः च उपस्थिताः आसन्।

कॉप-16 इतिसम्मेलनम्

मरुस्थलीकरणस्य निवारणार्थं संयुक्तराष्ट्रसम्मेलनस्य षोडशं सत्रमद्य सउदीअरबस्य रियादनगरे कॉफ्रेन्स-ऑ-पार्टिज-इति कॉप-16 इति आरभ्यते। भारतमपि अस्मिन् ऐतिहासिके कार्यक्रमे सप्तनवत्यधिकैकशतं देशानां प्रतिनिधिभिः सह

सम्मिलितं भविष्यति। पर्यावरणमन्त्री भूपेन्द्रयादवः हरियाणायाः च मुख्यमन्त्री नायबसिंहसैनी भारतस्य प्रतिनिधि-मण्डलत्वेन उद्घाटनदिवसे भागं ग्रहीष्यतः।

राष्ट्रपतिः

राष्ट्रपतिः द्रौपदीमुर्मुः श्वः अन्ताराष्ट्रिय-दिव्याङ्गदिवसे निःशक्तजनानां सशक्तिकरणाय राष्ट्रिय-पुरस्कारं प्रदास्यति अत्रावसरे आहत्य द्वाविंशति-जनेभ्यः एकादश च संस्थानेभ्यः राष्ट्रियपुरस्कारः प्रदास्यते। सामाजिकन्याय-अधिकारितामन्त्री डॉ वीरेन्द्रकुमारः अपि अस्मिन् अवसरे दिव्याङ्गजनानाम् कल्याणार्थम् अनेकेषाम् उपक्रमाणाम् अनावरणं विधास्यति। अमरजैनः चतुर्विंशत्यधिक-द्विसहस्रतमवर्षस्य सर्वश्रेष्ठ- दिव्याङ्गजनस्य श्रेण्याम् स्व- उत्कृष्टतायै राष्ट्रियपुरस्कारं प्राप्स्यति। अमरजैनः स्वप्रेणाप्रदानयुतां जीवनकथां व्यञ्जयत अस्मै शतप्रतिशतं दृष्टिदोषयुतः विधिवेत्तास्ति इति। प्रतीकखण्डेलवालः अपि अस्मिन् अवसरे राष्ट्रियपुरस्कारेण पुरस्कृतो भविष्यति।

कांग्रेस-आपदले

दिल्ल्याः पूर्वमुख्यमन्त्री आपदलस्य च संयोजकः अरविन्दकेजरीवालः आगामिनि विधानसभानिर्वाचने स्वदलस्य कस्यैचित् संयुतये अस्वीकृतिम् प्रदत्तवान् एकस्मिन् वार्ताहर-सम्मेलने असौ स्ववक्तव्यं मतञ्च कथितवान् आपइतिदलम् आगामिने विधानसभा-निर्वाचनाय एकदश प्रत्याशीनां स्वप्रथमां सूचीं प्राकाशयत् अत्रावधौ काङ्ग्रेस-दलेनापि आम-आदमी-पार्टी-दलेन सह स्वसंयुति निराकृता। हयः राष्ट्रीयराजधान्यां दिल्ल्यां काङ्ग्रेस-दलस्य दिल्लीप्रदेशाध्यक्षः देवेन्द्रयादवः सूचितवान् यत् सप्ततिनिधानसभासनेभ्यः काङ्ग्रेसदलस्य सर्वे प्रत्याशिनः योत्स्यन्ति इति।

तमिननाडुः चक्रवातः

तमिलनाडुराज्ये अतिवृष्ट्या स्थितिः गंभीरा जायमानास्ति। विल्लुपुरम-तिरुवन्नामलाई-मयिलादुथुराई-वेल्लोर-रानीपेट-जनपदेषु ऽञ्जल चक्रवातस्य कारणेन महती हानिरपि दृष्टा। तिरुवन्नामलाई इत्यत्र पर्वतेषु गत-रात्रौ बृहत्तमानि पाषाणखण्डानि पतितानि येन अनेकानि गृहाणि विनष्टानि।

बैडमिंटन

सैयद-मोदी-अन्ताराष्ट्रिय-बैडमिंटन-स्पर्धा-मालिकायां, महिलैकल-वर्गीयं द्वन्द्वं भारतीय-बैडमिंटन-सारिकया पी.वी.सिन्धुना जितम् लखनऊ-नगरे, महिलानाम् एकल-वर्गीय-स्पर्धा-शृङ्खलायाः निर्णायके चक्रे पी.वी.सिन्धुः चीनदेशीयां प्रतिद्वन्द्विनीं वु-लुओ-यू-इत्येताम् पराजितवती।

अपरतः, हयः एव पुरुषाणाम् एकलवर्गे निर्णायकचक्रे भारतस्य लक्ष्यसेनः सिंगापुर-देशीयं जिया-हेंग-जेसन-तेहम् पराजित्य विजयम् अध्यगच्छत।